

# આજે વડાપ્રધાન મોદી હિરાસર એરપોર્ટ પર ફરશે ટુંકાં રોકાણ બાદ હેલીકોપ્ટર મારફતે સોમનાથ જશે

રાજકોટ સુપ્રસિધ્ધ યાત્રાધામ સોમનાથના સ્વામિમાન પર્વ તેમજ રાજકોટની મારવાડી યુનિ. ખાતે આયોજિત વાઈબ્રન્ટ ગુજરાત રીજીયોનલ સમિટ સૌરાષ્ટ્ર-કચ્છ ૨૦૨૬માં સહભાગી બનવા માટે વડાપ્રધાન નરેન્દ્ર મોદી આજથી બે દિવસના સૌરાષ્ટ્રના પ્રવાસે આવી રહ્યા હોય આ અંગેની તૈયારીઓને વહીવટી તંત્ર દ્વારા ઓપરીઓપ આપી દેવામાં આવેલ છે.



વડાપ્રધાન નરેન્દ્ર મોદી આજે બપોરના ૩-૩૦ વાગ્યાની આસપાસ પાસ ફલાઈટમાં રાજકોટના આંતરરાષ્ટ્રીય ગ્રીનફિલ્ડ હિરાસર એરપોર્ટ ખાતે આવી પહોંચશે. જે બાદ તેઓ ૧૦ મિનીટનું ટુંકુ રોકાણ કરી તેઓ હેલીકોપ્ટર મારફતે યાત્રાધામ સોમનાથ જવા રવાના થનાર છે. આ પ્રસંગે હિરાસર આંતરરાષ્ટ્રીય એરપોર્ટ ખાતે વડાપ્રધાન નરેન્દ્ર મોદીનું ભવ્ય સ્વાગત કરવામાં આવનાર છે. વડાપ્રધાનના સ્વાગતમાં રાજ્ય સરકારના કેબીનેટ મંત્રીઓ તેમજ રાજકોટ કલેક્ટર ડો.ઓમપ્રકાશ સહિત ટોચના સનંદી અધિકારીઓ જોડાનાર છે.

# રાજકોટ સોની બજારમાં બુરખા, માસ્ક પર પ્રતિબંધ ગ્રાહકના સ્વાંગમાં આવતી લૂંટારુ અને ઠગ ગેંગના ત્રાસ ખાળવા સોની બજાર વેપારી એસોસિએશનનો આવકાર્ય નિર્ણય

રાજકોટની પ્રખ્યાત સોની બજારમાં સુરક્ષા વ્યવસ્થાને વધુ મજબૂત બનાવવા માટે એક મહત્વનો નિર્ણય લેવામાં આવ્યો છે. સોની બજારમાં હવે કોઈ પણ વ્યક્તિ માસ્ક, ટોપી, બુરખા કે મોઢું ઢંકાય તેવા કપડાં પહેરીને પ્રવેશ કરી શકશે નહીં. આ અંગે સોની બજારના વેપારીઓનું કહેવું છે કે દરેક જવેલર્સને પોતાનો સ્વતંત્ર અધિકાર હોય છે કે કોને દુકાનમાં પ્રવેશ આપવો. ગ્રાહકના સ્વાંગમાં આવતા લોકોની ઓળખ થવી અત્યંત જરૂરી છે, કારણ કે દુકાનોમાં સીસીટીવી કેમેરા મુશ્કેલ બને છે.



લગાડેલા હોવા છતાં મોઢું ઢંકાયેલું હોય તો ઓળખ મેળવવી મુશ્કેલ બની જાય છે. જો આવા લોકો દ્વારા ચોરી કે લૂંટ કરવામાં આવે તો તે માત્ર જવેલર્સ માટે નહીં પરંતુ પોલીસ માટે પણ મોઢું જોખમ બની જાય છે, કારણ કે આરો પીની ઓળખ મેળવવી મુશ્કેલ બને છે.

આજકાલ વધતા જતા ગુનાઓ અને સોની-ચાંદીના કિસ્સાઓને ધ્યાનમાં રાખી સોની બજાર તેમજ ગોલડ ડીલર એસોસિએશન દ્વારા કોઈ પણ વ્યક્તિ માસ્ક, ટોપી, બુરખા કે મોઢું ઢંકાય તેવા કપડાં પહેરીને પ્રવેશ કરી શકશે નહીં તેવા નિયમનું સ્વાગત કરવામાં આવ્યું છે. આ નિર્ણય પાછળનો મુખ્ય ઉદ્દેશ્ય સીસીટીવી (ઈઈસીટી) કેમેરામાં દરેક વ્યક્તિની ઓળખ સ્પષ્ટ રીતે થઈ શકે તેવો છે. અવારનવાર બનતી ચોરી અને લૂંટકાટની ઘટનાઓને રોકવા માટે આ પગલું લેવાયું છે.

# રાજકોટમાં વધુ એક વેપારીનું ૩૬.૫૧ લાખનું સોનું લઈ બંગાળી ફરાર

રાજકોટ, રાજકોટમાં વધુ એક ઘટના સામે આવી છે જેમાં રાજકોટ સોની બજાર દરબાર ગઢ ચોકમાં રહેતા કલ્પેશભાઈ મથુરભાઈ કાતરીયા (ઉ.વ.૩૪)એ બંગાળી કારીગર અક્ષય બાઉડીનું નામ આપતા તેમની સામે ચોરી કરી હોવાની એ ડિવિઝન પોલીસમાં ફરિયાદ નોંધાવી છે.

કલ્પેશભાઈએ ફરિયાદમાં જણાવ્યું હતું કે, મારા ઘરે નીચેના ભાગે માણેક ગોલ્ડ કાર્ટીંગ નામે કારખાને બેસી સોનાના દાગીના મજૂર રાખી જનાવવાનો કામ કરૂ છું અને મારે ત્યાં ત્રણ મજૂર કામ કરે છે. આજથી બારેક વર્ષ પહેલા હું સુરત અમર જવેલર્સમાં નોકરી કરતો હતો ત્યારે ત્યાં અક્ષય બાઉડી સાથે સંપર્ક થયેલ હતો બાદ હું છેલ્લા આઠ-નવ વર્ષથી મારા ઘરે ગ્રાઉન્ડ ફ્લોરમાં સોનાના દાગીના બનાવવાનો કામ કરૂ છું અને ત. ૧/૧૦ના રોજ આ અક્ષય બાઉડી મારા કારખાને આવેલ અને કામે રાખવાનું કહેતા મે તેને કામે રાખેલ હતો અને તે રામનાથપરા શેરી નં. ૧૪ મા રહેતો હતો અને ગઈ તા.૦૪/૧૦ના રોજ રાખેલા મુજબ સવારના નવેક વાગ્યે મે મારા ઘરે નીચે માઝુ કારખાનું ખોલેલ હતુ અને થોડીવારમાં મારા પત્ની ત્રીગુણાએ મને ફોન કરી નાસ્તો કરવા બોલાવેલ અને હું

# રાજકોટમાં હૃદયરોગના હુમલા યથાવત: વધુ ચારનાં મોત શિયાળાની કડકડતી ઠંડી વચ્ચે હાર્ટએટેકના હુમલાએ ઉપાડો લીધો


રાજકોટ, રાજકોટમાં ચાર લોકોના હૃદય થંભી ગયા હોવાની ઘટના સામે આવી છે. જેમાં બે યુવાન અને બે આયેડને આવેલો હાર્ટએટેક જીવલેણ નિવડયો છે. આ બનાવ અંગે પોલીસમાંથી જાણવા મળતી વિગત મુજબ, રાજકોટમાં કાલાવડ રોડ પર વામ્બે આવાસ યોજનાના ક્વાર્ટરમાં રહેતાં રાજુ કૃષ્ણભાઈ ટમટા નામનો ૨૧ વર્ષનો યુવાન પોતાના ઘરે હતો ત્યારે બેભાન હાલતમાં ઢળી પડતાં સારવાર માટે સિવિલ હોસ્પિટલ ખાતે દાખલ કરવામાં આવ્યો હતો. જ્યાં ફરજ પરના તબીબે જોઈ તપાસી યુવકનું હૃદયરોગના હુમલાથી મોત નિપજ્યું હોવાનું જાહેર કરતાં પરિવાર શોકમાં ગરકાવ થઈ ગયો હતો. મૃતક યુવાન મુળ નેપાળી વતની હતો અને ચાર ભાઈ બે બહેનમાં વચેટ હતો. પ્રાથમિક પુછપરછમાં મૃતક રાજુ ટમટાનો નાનો ભાઈ જોગીયા કૃષ્ણભાઈ ટમટા

પોતાના વતન નેપાળમાં આંટો મારવા ગયો હતો અને તે નેપાળથી પરત રાજકોટ આવી રહ્યો હતો. ત્યારે જ્યપુર પહોંચતાં તેને છાતીમાં દુ:ખાવો ઉપડયો હતો. જ્યાં જ્યપુરની હોસ્પિટલમાં જોગીયા ટમટાનું હૃદયરોગના હુમલાથી મોત નિપજ્યું હતું. નાના ભાઈના મોતના સમાચાર સાંભળી મોટાભાઈ રાજુ ટમટાનું હૃદય બેસી ગયું હોવાનું જાણવા મળ્યું છે.

ત્રીજા બનાવમાં રાજકોટના ૪૦ ફૂટ રોડ પર આવેલી જવારામ સોસાયટીમાં રહેતાં અને સરકારી સ્કૂલમાં યુનુ તરીકે ફરજ બજાવતાં કિરીટભાઈ કુરજભાઈ ચૌહાણ (ઉ.વ.૫૮)ને હૃદયરોગનો હુમલો આવતાં સિવિલ હોસ્પિટલ ખાતે દાખલ કરાયા હતાં. જ્યાં તેમની સારવાર કારગત નિવડે તે પૂર્વે મોત નિપજતાં પરિવારમાં ગમગીની

છવાઈ જવા પામી છે. પ્રાથમિક તપાસમાં મૃતક કિરીટભાઈ ચૌહાણ ત્રણ ભાઈ ચાર બહેનમાં નાના હતાં અને તેમને સંતાનમાં બે પુત્ર છે. આ ઉપરાંત ચોથા બનાવમાં રાજકોટની ભાગોળે આવેલા લીલી સાજડીયાળી ગામે રહેતાં ધીરુભાઈ ગોવિંદભાઈ

પાનસુરીયા નામના ૫૫ વર્ષના આયેડ બપોરના સમયે પોતાના ઘરે હતા ત્યારે બે ભાન હાલતમાં ઢળી પડતાં સારવાર માટે રાજકોટ સિવિલ હોસ્પિટલ ખાતે ખસેડવામાં આવ્યા હતાં. જ્યાં ફરજ પરના તબીબે જોઈ તપાસી ધીરુભાઈ પાનસુરીયાનું હાર્ટએટેકથી મોત નિપજ્યાનું જાહેર કરતાં પરિવાર શોકમાં ગરકાવ થઈ ગયો હતો. પ્રાથમિક પુછપરછમાં ધીરુભાઈ બે ભાઈ ત્રણ બહેનમાં મોટા હતાં અને તેમને સંતાનમાં બે પુત્ર હોવાનું જાણવા મળ્યું છે. બનાવ અંગે પોલીસે વધુ તપાસ હાથ ધરી છે.



# રાજકોટમાં ફરી પારો સિંગલ ડીજીટમાં: ૯.૪ ડીગ્રી તાપમાન વહેલી સવારે શાળાના છાત્રો, શહેરીજનોએ ઠંડીમાં ઠૂંઠવાયા: રાત્રીના સમયે માર્ગો સૂમસામ બન્યા

રાજકોટ, રાજકોટ શહેરમાં આજે સિઝનમાં ત્રીજી વખત પારો સિંગલ ડિજિટમાં પહોંચી ગયો છે. લઘુત્તમ તાપમાન ૯.૪ ડીગ્રી નોંધાયું છે. ઠંડા પવન ફૂંકાઈ રહ્યા હોય ઠંડીની અસર વધુ વર્તાઈ રહી છે. છેલ્લા કેટલાક દિવસોથી પારો ૧૦-૧૧ ડીગ્રી આસપાસ જ ધુમી રહ્યો છે.



રાજકોટ સહિત સમગ્ર રાજ્યમાં શિયાળાએ બરોબરની જમાવટ પકડી લીધી છે. ખાસ કરીને છેલ્લા કેટલાક દિવસોથી સતત ઉત્તર-પૂર્વના બરફીલા પવનો ધુજાવી રહ્યા છે ત્યારે આજરોજ રાજકોટ શહેરમાં પણ સુસવાટા મારતા બર્ફીલા પવનોએ નગરજનોને

હતો. વધુમાં હવામાન વિભાગ અનુસાર શિત લહેરો સાથે આ પ્રકારનું ઠંડુ હવામાન હજુ આગામી ૩ થી ૪ દિવસ રહેવા પામશે. ખાસ કરીને ઠંડા પવનો સાથે લઘુત્તમ તાપમાન રાજકોટ શહેરમાં ૯ થી ૧૨ ડીગ્રી આસપાસ રહેવા પામશે. જો કે કચ્છમાં લઘુત્તમ તાપમાન વધુ નીચું ઉતરશે. આથી કચ્છમાં સૌરાષ્ટ્રના ભાગો કરતાં ઠંડીની તીવ્રતા વધુ રહેશે. રાજકોટમાં ઘર, ઓફિસ, દુકાનોમાં એ.સી., પંખા બંધ થઈ ગયા છે. હિટર ચાલુ થઈ ગયા છે. તો કોઈ-કોઈ જગ્યાએ તાપમાન મોસમ શરૂ થઈ ગઈ છે. રાત્રીના સમયે જાહેર માર્ગો ઉપર ચહલ-પહલ ઓછી જોવા મળી રહી છે. ઠંડીના કહેરથી બચવા

લોકો ઘરમાં રહેવા મજબૂર બન્યાય છે. રાજકોટ શહેરમાં આજે સવારે લઘુત્તમ તાપમાન ૯.૪ ડીગ્રી નોંધાયું છે. ભેજ ૭૬ ટકા અને પવનની ઝડપ ૬ કિ.મી.ની છે. હવામાન વિભાગના જણાવ્યા પ્રમાણે હજુ આગામી ત્રણ-ચાર દિવસ રાજ્યવમાં ઠંડીનો દોર યથાવત રહેશે. રાજ્યમાં અમદાવાદ ખાતે ૧૧.૭, વડોદરામાં ૧૪, લુધ્યામાં ૧૧.૨, દમણમાં ૧૬.૮, ડિસામાં ૧૦.૧, દિવમાં ૧૫.૮, દ્વારકામાં ૧૪.૨, ગાંધીનગરમાં ૧૦.૮, કંડલામાં ૧૧.૮, ઓખામાં ૧૭.૫, પોરબંદરમાં ૧૨.૮, સુરતમાં ૧૫ તેમજ વેરાવળ ખાતે ૧૬.૩ ડીગ્રી લઘુત્તમ તાપમાન નોંધાયું હતું.

દ્વિપસ બાકી

**vibrant GUJARAT REGIONAL CONFERENCES**  
Regional Aspirations, Global Ambitions  
કચ્છ અને સૌરાષ્ટ્ર (રાજકોટ)

શ્રી નરેન્દ્ર મોદી  
માનનીય વડાપ્રધાન

શ્રી ભુવેન્દ્રભાઈ પટેલ  
માનનીય મુખ્યમંત્રી, ગુજરાત

**11-12 જાન્યુઆરી 2026**  
**રાજકોટ**  
www.vibrantgujarat.com